

وَاللّٰهُ

الْاَسْمَاءُ الْحُسْنٰی فَادْعُوهُ بِهَا

اللہ تعالیٰ کے بہت اچھے نام ہیں اسے انہی ناموں سے پکار کر

اَسْمَاءُ الْحُسْنٰی

اس کتاب

میں اسماء الحسنی کے خواص اور فوائد لکھے گئے ہیں جن کے ورد سے
اللہ تعالیٰ مشکلات دور فرما کر خیر و برکت عطا فرماتے ہیں!

محمد عبد الرحیم ناشر عزیز مارکیٹ لاہور
اردو بازار

PDFBOOKSFREE.PK

وَلِلّٰهِ

الْأَسْمَاءُ الْحُسْنَىٰ فَادْعُوهُ بِهَا

اللہ تعالیٰ کے بہت اچھے نام ہیں اسے انہی ناموں سے پکار کر

الْأَسْمَاءُ الْحُسْنَىٰ

اس کتاب

میں اسماء الحسنیٰ کے خواص اور فوائد لکھے گئے ہیں جن کے در سے
اللہ تعالیٰ مشکلات دور فرما کر خیر و برکت عطا فرماتے ہیں!

محمد عبد الرحیم ناشر عزیز مارکیٹ لاہور
فناجر اردو بازار

بِسْمِ اللَّهِ الرَّحْمَنِ الرَّحِيمِ

اسماء اللہ الحسنی

● اللہ تعالیٰ نے قرآن مجید میں اپنے اسمائے حسنیٰ کے حوالہ سے دعا کرنے کا حکم فرمایا ہے۔

● حدیث شریف میں اللہ تعالیٰ کے اسمائے حسنیٰ کی تعداد ننانوے ذکر فرمائی گئی ہے اور ان کے متعلق رحمۃ اللعالمین صلی اللہ علیہ وآلہ وسلم کا یہ ارشاد گرامی منقول ہے کہ:

”جو شخص ان کو حفظ کر لے گا وہ ضرور جنت میں داخل ہوگا۔“

(اوکما قال) اور ظاہر ہے کہ آدمی کسی چیز کو حفظ اسی لیے کرتا ہے کہ اس کا ورد کرنے میں سہولت ہو۔ اس لیے حفظ کرنے کے فرمان میں اشارہ ورد کا بھی ہے۔

● اس کے علاوہ اولیاء اللہ نے بطور ورد مجموعہ اور الگ الگ ناموں کی جو تاثیرات محسوس فرمائی ہیں وہ بطور اعمال مختلف مجموعوں میں شائع ہو چکی ہیں۔

● ہم ذیل میں ان اسمائے حسنیٰ کے مختصر خواص و تاثیرات اور ان

کے پڑھنے کا طریقہ بیان کرتے ہیں تاکہ قارئین بوقتِ ضرورت اس سے استفادہ کر سکیں۔

● مگر یہ بات ذہن نشین رہے کہ ورد چاہے اسمائے حسنیٰ کا ہو یا قرآنی آیات وغیرہ کا، اس کا اثر اسی وقت ظاہر ہوتا ہے جب پڑھنے والا اس کا اہل ہو اور اہلیت کی موٹی موٹی نشانیاں یہ ہیں :-

- ظاہر و باطناً مسلمان ہو۔
 - خوش عقیدہ ہو۔
 - یقین سے سچتہ ہو، متذبذب نہ ہو۔
 - اکلے حلالے اور صدق مقال پر کاربند ہو۔
 - کسی بھی کبیرہ گناہ کا مرتکب نہ ہو اور صغیرہ پر مصر نہ ہو۔
 - ظالم و جابر نہ ہو۔
 - خائن اور بددیانت نہ ہو۔
 - مخلوق سے خدا کا ہمدرد ہو۔
 - مغرور اور مستکبر نہ ہو۔
 - خلق خدا کی ایذا رسانی کے لیے عمل نہ کرتا ہو۔
- وغیرہ وغیرہ !

۴ اسماءِ حسنیٰ پڑھنے کا طریقہ

تحریر میں تو اسماء بحساب شمار لکھے گئے ہیں، مگر جب ان کو پڑھنے کا ارادہ ہو تو یوں شروع کریں :
هُوَ اللَّهُ الَّذِي لَا إِلَهَ إِلَّا هُوَ الرَّحْمَنُ
الرَّحِيمُ آخر تک مسلسل پڑھتے جائیں۔

ہر اسم کے آخری حرف پر پیش پڑھیں اور اسے آگے والے اسم سے ملا کر پڑھیں۔ جس اسم پر سانس ٹوٹ جائے اس کو نہ ملائیں۔

اس سے آگے کا اسم اَل کے ساتھ شروع کریں۔
اور اگر کسی خاص اسم کا وظیفہ پڑھنا ہو تو اس کے شروع میں لفظ یا کا اضافہ کر کے پڑھیں۔ جیسے :
يَا سَلَامُ پڑھیں، یا اَل نہ پڑھیں۔
اسماءِ حسنیٰ کے مجموعی ورد کے لیے کوئی خاص وقت مقرر نہیں۔ جب وقت ملے بطور ورد پڑھتا رہے۔

اور انفرادی اسماء کے ورد کے جو خاص اوقات بزرگوں نے اپنے تجربات کے پیش نظر مقرر فرماتے ہیں وہ ہر اسم کے خواص کے تحت بیان کر دیے گئے ہیں۔

اللَّهُ

①

پروردگار کا اسم ذاتی

- عزم و یقین کی قوت کے لیے روزانہ ایک ہزار مرتبہ پڑھے۔
- لا علاج مریض یا اللہ کا بکثرت ورد کر کے شفا کی دُعا مانگے، انشاء اللہ شفا ہوگی۔

بہت ہی رحم کرنے والا

الرَّحْمَنُ

②

- ہر نماز کے بعد سو مرتبہ یا رَحْمَنُ پڑھنے والے کے دل کی سختی اور غفلت جاتی رہے گی۔

بڑا مہربان

الرَّحِيمُ

③

- روزانہ ہر نماز کے بعد ایک سو مرتبہ یا رَحِيمُ کا ورد کرنے والا دنیاوی آفات سے انشاء اللہ تعالیٰ محفوظ رہے گا، اور مخلوق خدا اس پر مہربان ہوگی۔

حقیقی بادشاہ

الْمَلِكُ

④

- بعد نماز صبح روزانہ کثرت سے پڑھنے والے کو اللہ تعالیٰ غنی

فرمادیں گے۔

⑤ اَلْقُدُّوسُ بُرائیوں سے پاک ذات

- زوال کے بعد روزانہ بکثرت ورد کرنے والے کا دل انشاء اللہ امراضِ روحانی سے پاک ہو جائے گا۔

⑥ اَلْسَّلَامُ بے عیب ذات

- اس اسم کا بکثرت ورد کرنے والا انشاء اللہ تعالیٰ تمام آفتوں سے محفوظ رہے گا۔ ایک سو پندرہ مرتبہ اس کو پڑھ کر بیمار پر دم کرے اللہ تعالیٰ اسے صحت عطا فرمائیں گے۔

⑦ اَلْمُؤْمِنُ ایمان و امن بخشنے والا

- کسی خوف کے وقت چھ سو تیس مرتبہ پڑھنے سے انشاء اللہ نقصان و خوف سے محفوظ رہے۔
- اس کا پڑھنے والا یا اس اسم کو لکھ کر اپنے پاس رکھنے والا اللہ کی امان میں رہے گا۔

⑧ اَلْهَيِّسُ نگہبان

- بعد غسل دو رکعت نفل پڑھ کے سچے دل سے جو شخص یہ

اسم ایک مرتبہ پڑھے اللہ تبارک و تعالیٰ اس کا
ظاہر و باطن پاک فرمادیں گے۔

- اور جو شخص ایک سو پندرہ مرتبہ اس اسم کا ورد کرے تو
انشاء اللہ تعالیٰ پوشیدہ چیزوں پر مطلع ہو۔

⑨ **الْعَزِيزُ** سب پر غالب

- چالیس دن تک چالیس مرتبہ جو شخص یہ اسم پڑھے
اللہ تعالیٰ اسے معزز و مستغنی بنادیں گے۔
- جو شخص نماز فجر کے بعد یہ اسم اکتالیس مرتبہ پڑھتا رہے
وہ انشاء اللہ کسی کا محتاج نہ ہوگا۔

⑩ **الْجَبَّارُ** سب سے زبردست

- جو شخص چاندی کی انگوٹھی پر یہ اسم نقش کر کر پہنے اس کی
ہیبت و شوکت لوگوں پر ہوگی۔
- جو شخص روزانہ صبح و شام ۲۲۶ مرتبہ اس اسم کا ورد رکھے
انشاء اللہ تعالیٰ ظالموں کے قہر سے بچا رہے۔

⑪ **الْمُتَكَبِّرُ** بڑائی اور بزرگی والا

- اگر کوئی شخص کسی کام کی ابتداء میں یہ اسم بکثرت پڑھے

تو انشاء اللہ تعالیٰ کامیابی حاصل ہو۔ بکثرت ورد رکھنے والے کو اللہ تعالیٰ عزت اور بڑائی عطا فرمائیں گے۔

⑫ **الْخَالِقُ** پیدا کرنے والا

سات روز متواتر ایک سو مرتبہ **يَا خَالِقُ** پڑھنے والا انشاء اللہ تعالیٰ تمام آفتوں سے بچ جائے گا۔ اس اسم کے ہمیشہ ورد رکھنے والے کا چہرہ منور رہتا ہے۔

⑬' ⑭ **الْبَارِئُ الْمُصَوِّرُ**

جان ڈالنے والا، صورت دینے والا

باجھ عورت اگر سات روزے رکھے اور پانی سے افطار کر کے روزانہ اکیس مرتبہ **الْبَارِئُ الْمُصَوِّرُ** پڑھے تو انشاء اللہ تعالیٰ اولاد نصیب ہوگی۔

⑮ **الْغَفَّارُ** درگزر کرنے والا

جو شخص بعد نماز عصر روزانہ **يَا غَفَّارُ اغْفِرْ لِي** پڑھے، انشاء اللہ تعالیٰ بخشے ہوئے لوگوں کے زمرہ میں ہوگا۔

⑯ **الْقَهَّارُ** سب کو قابو کرنے والا

• **یَا قَهَّاسُ** بکثرت ورد کرنے والے کے دل سے دنیا کی محبت ختم ہو کر خدا کی محبت پیدا ہوگی۔

①۷ **اَلْوَهَّابُ** سب کو عطا کرنے والا

• فقر و فاقہ میں گرفتار شخص **یَا وَهَّابُ** کا بکثرت ورد کرے، یا چاشت کی نماز کے آخری سجدہ میں چالیس مرتبہ پڑھے تو انشاء اللہ تعالیٰ فقر و فاقہ سے نجات مل جائے گی۔

• اگر کوئی خاص حاجت درپیش ہو تو گھر یا مسجد کے صحنے میں تین بار سجدہ کر کے ہاتھ اٹھائے اور ایک سو بار یہ اسم پڑھے انشاء اللہ تعالیٰ حاجت ضرور پوری ہوگی۔

①۸ **اَلرَّزَّاقُ** سب کو روزی دینے والا

• نماز فجر سے پہلے جو شخص اپنے مکان کے چاروں کونوں میں دس دس مرتبہ یہ اسم پڑھ کر دم کرے گا، اس گھر میں بیماری اور مفلسی نہ آئے گی۔ منہ قبلہ کی طرف رکھ دائیں کونہ سے شروع کرے۔

①۹ **اَلْفَاتِحُ** مشکل کشا

• نماز فجر کے بعد سینہ پر ہاتھ باندھ کر ۷۷ مرتبہ یہ اسم پڑھنے سے دل ایمان کے نور سے منور ہو جاتا ہے۔

۲۰) اَلْعَلِیْمُ وسیع علم رکھنے والا

- اس اسم کے بکثرت ورد کرنے والے پر اللہ تعالیٰ علم و معرفت کے درکشادہ کر دیتے ہیں۔

۲۱) اَلْقَابِضُ روزی تنگ کرنے والا

- روٹی کے چار لقموں پر لکھ کر چالیس دن متواتر کھانے والا انشاء اللہ بھوک، پیاس، زخم اور درد وغیرہ کی تکلیف سے محفوظ رہے گا۔

۲۲) اَلْبَاسِطُ روزی فراخ کرنے والا

- چاشت کی نماز پڑھنے کے بعد آسمان کی طرف ہاتھ اٹھا کر روزانہ دس مرتبہ یہ اسم پڑھ کر منہ پر ہاتھ پھیر لے تو انشاء اللہ ایسا شخص کسی کا کبھی محتاج نہ ہوگا۔

۲۳) اَلْخَافِضُ پست کرنے والا

- جو شخص روزانہ پانچ سو مرتبہ یہ اسم پڑھے گا اللہ تعالیٰ اُس کی مُرادیں پوری اور مشکلات دُور فرمائیں گے۔
- جو شخص تین روزے رکھے اور چوتھے دن الگ جگہ بیٹھ کر ستر مرتبہ یہ اسم پڑھے، تو انشاء اللہ تعالیٰ دشمن پر فتح یاب ہوگا۔

۲۴) الرَّافِعُ بلند کرنے والا

- جو شخص ہر ماہ کی چودھویں شب آدھی رات کے وقت ایک سو مرتبہ یہ اسم پڑھے تو اللہ تعالیٰ اسے مخلوق سے بے نیاز و مستغنی کر دیں گے۔ اور تو نگر بنادیں گے۔

۲۵) الْمُعِزُّ عزت دینے والا

- پیر یا جمعہ کو بعد نماز مغرب ۴۴ مرتبہ جو شخص یہ اسم پڑھتا رہے تو اللہ تعالیٰ اسے لوگوں میں باعزت و باوقار بنادیں گے۔

۲۶) الْمِذْلُ ذلت دینے والا

- جو شخص پچھتر مرتبہ **يَا مِذْلُ** پڑھ کر سجدے میں جا کر دعا کرے تو اللہ تعالیٰ ظالموں، حاسدوں اور دشمنوں سے اُسے محفوظ رکھیں گے۔

۲۷) السَّمِيعُ سب کچھ سُننے والا

- جمعرات کے دن چاشت کی نماز پڑھنے کے بعد پانچ سو یا ایک سو یا پچاس مرتبہ جو شخص یہ اسم پڑھے گا، انشاء اللہ تعالیٰ اس کی دعائیں قبول ہوں گی، پڑھنے کے دوران کسی بات نہ کرے۔

- جو شخص فجر کی نماز کے فرض و سنت کے درمیان یہ اسم ایک سو مرتبہ پڑھے گا اسے اللہ تعالیٰ خاص نظر سے نوازیں گے۔

(۲۸) **الْبَصِيرُ** سب کچھ دیکھنے والا

- جو شخص نماز جمعہ کے بعد ایک سو مرتبہ یہ اسم پڑھے گا، انشاء اللہ تعالیٰ اس کے دل میں نور اور آنکھوں میں روشنی پیدا ہوگی۔

(۲۹) **الْحَكَمُ** حاکم مطلق

- آخر شب میں با وضو ہو کر ننانوے مرتبہ پڑھنے والے کا دل انشاء اللہ تعالیٰ محل اسرار و نور ہوگا۔
- جو شخص جمعہ کی رات کو یہ اسم اس قدر پڑھے کہ بے خود ہو جائے، تو انشاء اللہ تعالیٰ اس کا قلب کشف والہام کا مرکز ہو جائے گا۔

(۳۰) **الْعَدْلُ** سرتاپا انصاف

- جو شخص جمعہ کے دن یا جمعہ کی رات میں روٹی کے بیسٹس ٹکڑوں پر **الْعَدْلُ** لکھ کر کھائے گا، اللہ تعالیٰ اس کے لیے مخلوق کو مسخر کر دیں گے۔

(۳۱) **اللطيفُ** سرتاپا لطف و کرم

- ایک سو تینتیس مرتبہ روزانہ پڑھنے والے کے رزق میں انشاء اللہ تعالیٰ برکت ہوگی اور سب کام بخوبی پورے ہوں گے۔
- فقر و فاقہ، دکھ، مصیبت اور پریشانی میں مبتلا شخص کسی وقت اچھی طرح وضو کر کے دو گانہ پڑھے اور دل میں مقصد کا خیال رکھ کر ایک سو مرتبہ یہ اسم پڑھے، انشاء اللہ تعالیٰ کامیابی ہوگی۔

۳۲) الْخَبِيرُ آگاہ و باخبر

- سات روز تک جو شخص بکثرت اس اسم کا ورد کرے گا اس پر انشاء اللہ تعالیٰ پوشیدہ راز ظاہر ہونے لگیں گے۔

۳۳) الْحَلِيمُ بڑا بردبار

- اس اسم کو کاغذ پر لکھ کر پانی سے دھو کر، پانی جس چیز پر بھی چھڑکا جائے گا خیر و برکت ہوگی۔

۳۴) الْعَظِيمُ بہت ہی بزرگ

- اس اسم کے بکثرت ورد کرنے والے کو انشاء اللہ تعالیٰ عزت و عظمت حاصل ہوگی۔

۳۵) الْغَفُورُ بہت بخشنے والا

• جو شخص **يَا غَفُورُ** کا بکثرت ورد رکھے گا، اللہ تعالیٰ اس کے مال اور اولاد میں برکت دے گا، اور دکھ، تکلیف، رنج و غم دور ہو جائیں گے۔

(۳۶) **الشَّكُورُ** و تدر دان

• معاشی تنگی یا دکھ تکلیف میں مبتلا شخص اگر روزانہ ۴۱ مرتبہ اس اسم کو پڑھے تو انشاء اللہ تعالیٰ اس سے نجات پائے گا۔

(۳۷) **الْعَلِيُّ** بہت برتر و بلند

• اس اسم کو جو شخص ہمیشہ پڑھتا رہے اور اسے لکھ کر اپنے پاس رکھے، انشاء اللہ تعالیٰ اسے رتبہ کی بلندی، خوش حالی اور مقصد میں کامیابی حاصل ہوگی۔

(۳۸) **الْكَبِيرُ** بہت بڑا

• عہدہ سے معزول شخص سے سات روزے رکھے، اور روزانہ ایک ہزار مرتبہ **يَا كَبِيرُ** پڑھے انشاء اللہ تعالیٰ عہدہ پر بحال ہو جائے گا۔

(۳۹) **الْحَفِیْظُ** سب کا نگہبان

- اس اسم کا بکثرت ورد کرنے اور لکھ کر اپنے پاس رکھنے والا انشاء اللہ تعالیٰ ہر قسم کے خوف و خطر و ضرر سے محفوظ ہوگا۔

(۴۰) **الْمُقِیْتُ** تو انائی بخشنے والا

- حصول مقصد کے لیے خالی آب خورے پر سات مرتبہ **یَا مُقِیْتُ** پڑھ کر دم کرے، پھر اس آب خورے میں پانی پیے۔ انشاء اللہ تعالیٰ مقصد حاصل ہوگا۔

(۴۱) **الْحَسِیْبُ** سب کے لیے کافی

- اگر کسی آدمی یا چیز کا ڈر ہو تو جمعرات سے شروع کر کے آٹھ یوم تک صبح و شام ستر مرتبہ **حَسْبِیَ اللّٰهُ الْحَسِیْبُ** پڑھے، انشاء اللہ تعالیٰ ہر شر سے محفوظ رہے گا۔

(۴۲) **الْجَلِیْلُ** بلند مرتبت

- مُشک و زعفران سے **یَا جَلِیْلُ** لکھ کر اپنے پاس رکھے اور بکثرت **یَا جَلِیْلُ** کا ورد رکھے تو انشاء اللہ تعالیٰ عزت و عظمت، قدر و منزلت حاصل ہوگی۔

(۴۳) **الْكَرِیْمُ** بہت کرم کرنے والا

- روزانہ یہ اسم پڑھتے پڑھتے اگر سو جایا کرے تو اُسے علماء و صلحاء میں عزت نصیب ہوگی۔

۴۳) الرَّقِیْبُ بڑا نگہبان

- جو شخص روزانہ سات مرتبہ یَا رَقِیْبُ پڑھ کر اپنے مال، آل و اولاد پر دم کرے اور بکثرت اس کا ورد رکھے انشاء اللہ تعالیٰ وہ سب آفتوں سے محفوظ رہے گا۔

۴۵) الْمُجِیْبُ دُعا قبول کرنے والا

- جو شخص کثرت سے یہ اسم پڑھے گا اس کی دُعائیں انشاء اللہ بارگاہِ خداوندی میں قبول ہونے لگیں گی۔

۴۶) الْوَاسِعُ گنجائش والا

- اللہ تعالیٰ اس اسم کو بکثرت پڑھنے والے کے لیے غنائے ظاسری و باطنی کے در کشادہ فرمادیں گے۔

۴۷) الْحَکِیْمُ بات کی تہ، شے کی حقیقت جاننے والا

- جو شخص بکثرت یَا حَکِیْمُ پڑھا کرے اس پر انشاء اللہ تعالیٰ علم و حکمت کے دروازے کھل جائیں گے۔

- کوئی کام اٹکا ہو تو اس اسم کو پابندی سے روزانہ بکثرت پڑھنے سے کام پورا ہو جاتا ہے۔

(۴۸) **اَلْوَدُوْدُ** بڑا محبت کرنے والا

- ایک ہزار مرتبہ یہ اسم پڑھ کر کھانے پر دم کرے اور اپنی بیوی کے ساتھ وہ کھانا کھائے تو انشاء اللہ تعالیٰ میاں بیوی کے درمیان باہمی رنجش محبت میں بدل جائے گی۔

(۴۹) **اَلْمَجِيْدُ** بہت بزرگ

- اگر کوئی شخص کسی موزی مرض جذام، آشک وغیرہ میں مبتلا ہے تو وہ چاند کی ۱۳، ۱۴، ۱۵ اور ۱۶ تاریخ کا روزہ رکھے افطار کے بعد **يَا مَجِيْدُ** بکثرت پڑھ کر پانی پر دم کر کے پی لے تو انشاء اللہ تعالیٰ صحت ہوگی۔

(۵۰) **اَلْبَاعِثُ** مَرْدے جلائے والا

- روزانہ رات کو سوتے وقت سینے پر ہاتھ رکھ کر ۱۰۱ مرتبہ **يَا بَاعِثُ** پڑھنے سے انشاء اللہ تعالیٰ دل علم و حکمت سے بھر جائے گا۔

۵۱) الشَّهِيدُ حاضر و ناظر

- نافرمان بیوی یا اولاد کی پیشانی پر صبح کے وقت ہاتھ رکھ کر اکیس مرتبہ **یَا شَهِیدُ** پڑھ کر دم کبر نے سے انشاء اللہ تعالیٰ وہ فرماں بردار ہو جائیں گے۔

۵۲) الْحَقُّ برحق

- چو کور کاغذ کے چاروں کونوں پر **الْحَقُّ** لکھے پھر سحر کے وقت کاغذ، مستحلیٰ پر رکھ کر آسمان کی طرف بلند کرے اور دُعا کرے تو انشاء اللہ تعالیٰ گم شدہ شخص یا سامان محفوظ مل جائے گا۔

۵۳) الْوَكِيلُ بڑا کارساز

- کسی بھی آسمانی آفت کے خوف کے وقت **یَا وَكِيلُ** کا بکثرت ورد انشاء اللہ تعالیٰ ہر آفت سے محفوظ رکھے گا۔

۵۴) الْقَوِيُّ قوت کا سرچشمہ

- جو شخص واقعی مظلوم، کمزور و مغلوب ہو، وہ ظالم دشمن کی قوت توڑنے کی نیت سے بکثرت اس اسم کو پڑھے انشاء اللہ تعالیٰ اس سے محفوظ رہے گا۔ (ناحق یہ عمل ہرگز نہ کرے)

۵۵) اَلْمَتَيْنُ شَدِيدُ قُوَّةٍ وَالَا

- اَلْمَتَيْنُ کاغذ پر لکھ کر پانی سے دھو کر بے دودھ والی عورت کو پلائیں تو انشاء اللہ تعالیٰ دودھ بڑھ جائے گا۔

۵۶) اَلْوَلِيُّ حِمَايَتِي، دوست

- جو شخص اپنے اہل خانہ کی عادات و خصائل سے خوش نہ ہو، وہ جب اس کے سامنے جاتے تو یہ اسم پڑھتا رہے، انشاء اللہ تعالیٰ نیک خصالت ہو جائے گی۔

۵۷) اَلْحَمِيدُ تعریف کے لائق

- پینتالیس دن متواتر تنہائی میں ۹۳ مرتبہ روزانہ یَا حَمِيدُ پڑھنے والے کی بُری عادات انشاء اللہ تعالیٰ چھوٹ جائیں گی۔

۵۸) اَلْمُحَصِّي دائرہ شمار میں گھیرے رکھنے والا

- روٹی کے بیس ٹکڑوں پر روزانہ بیس مرتبہ یہ اسم پڑھ کر اگر کوئی شخص کھائے تو انشاء اللہ تعالیٰ مخلوق خدا اس کی مسخر ہوگی۔

۵۹) اَلْمُبْدِئُ پہلی بار پیدا کرنے والا

- حاملہ کے پیٹ پر ہاتھ رکھ کر ۹۹ مرتبہ **يَا مُبْدِي** اگر پڑھا جائے، تو انشاء اللہ تعالیٰ نہ وہ حمل ساقط ہوگا اور نہ وقت سے پہلے بچہ پیدا ہوگا۔

④۰ **الْمُعِيدُ** دوبارہ پیدا کرتے والا

- گم شدہ کے لیے۔ جب گھر کے سب افراد سو جائیں تو گھر کے چاروں کونوں میں ستر، ستر مرتبہ **يَا مُعِيدُ** پڑھے۔ انشاء اللہ تعالیٰ سات روز میں آجائے گا یا پتہ چل جائے گا۔

④۱ **الْمُحْيِي** زندہ رکھنے والا

- بیمار شخص اگر بکثرت **الْمُحْيِي** کا ورد رکھے تو انشاء اللہ تعالیٰ اسے صحت ہو جائے گی۔
- اور جو کوئی شخص ۸۹ مرتبہ پڑھ کر اپنے اوپر دم کرے تو ہر طرح کی قید و بند سے انشاء اللہ تعالیٰ بچا رہے گا۔

④۲ **الْمُمِيتُ** موت دینے والا

- جس شخص کا نفس اپنے قابو میں نہ ہو وہ سوتے وقت **الْمُمِيتُ** پڑھتا پڑھتا سو جائے (سینہ پر ہاتھ رکھ کر پڑھے) تو انشاء اللہ تعالیٰ نفس مطیع ہو جائے گا۔

الْحَيُّ

(۶۳)

دائم زندہ رہنے والا

- جو شخص روزانہ تین ہزار مرتبہ **يَا حَيُّ** کا ورد رکھے۔ انشاء اللہ تعالیٰ وہ کبھی بیمار نہ ہوگا۔
- جو بیمار مُشک و گلاب سے چینی کے برتن پر یہ اسم لکھ کر میٹھے پانی سے دھو کر پی لے تو شفا پائے گا۔

الْقَيُّومُ

(۶۴)

سب کو تھامنے والا

- اس اسم کا بکثرت ورد رکھنے والے کی انشاء اللہ تعالیٰ لوگوں میں عزت اور ساکھ بڑھے گی۔
- تنہائی میں اس کا ورد رکھنے والا خوش حال ہو جائے گا۔

الْوَاجِدُ

(۶۵)

ہر چیز پالنے والا

- کھانے کے وقت اس اسم کے ورد سے غذا قلب کی طاقت و قوت و نورانیت کا باعث ہوگی۔

الْمَاجِدُ

(۶۶)

بزرگی اور بڑائی والا

- تنہائی میں یہ اسم اس قدر پڑھا جائے کہ بے خود ہو جائے تو انشاء اللہ تعالیٰ قلب پر انوار الہیہ ظاہر ہوں گے۔

۴۷) الْوَاحِدُ الْآحَدُ ایک۔ یکتا

- ایک ہزار مرتبہ روزانہ الْوَاحِدُ الْآحَدُ پڑھنے والے کے دل سے مخلوق کی محبت و خوف نکل جائے گا۔
- بے اولاد اس اسم کو لکھ کر اپنے پاس رکھ لے تو انشاء اللہ تعالیٰ وہ صاحب اولاد ہو جائے گا۔

۴۸) الصَّمَدُ بے نیاز

- سحر کے وقت سر بسجود ہو کر ۱۲۵ مرتبہ یہ اسم پڑھنے سے انشاء اللہ تعالیٰ ظاہری و باطنی سچائی نصیب ہوگی۔
- با وضو شخص یا صَمَدُ کا ورد رکھنے والا انشاء اللہ تعالیٰ مخلوق سے بے نیاز ہو جائے گا۔

۴۹) الْقَادِرُ گرفت والا، قدرت والا

- بر سر حق شخص دو رکعت نفل پڑھنے کے بعد صدقے دل سے ایک سو مرتبہ یا قَادِرُ پڑھے تو اللہ تعالیٰ اس کے دشمنوں کو ذلیل و رسوا کریں گے۔
- کوئی دشواری پیش آجائے تو اکتالیس مرتبہ یا قَادِرُ پڑھنے سے انشاء اللہ تعالیٰ دور ہو جائے گی۔

④۰ اَلْمُقْتَدِرُ پوری قدرت والا

- سوکرا اٹھنے پر بکثرت یا بیس مرتبہ یَا مُقْتَدِرُ کا ورد کرنے سے تمام کام آسان ہوں گے۔

④۱ اَلْمُقَدِّمُ آگے بڑھانے والا

- ہنگام جنگ یَا مُقَدِّمُ کے بکثرت ورد کرنے سے انشاء اللہ تعالیٰ پیش قدمی کی قوت حاصل ہوگی اور دشمنوں سے حفاظت ہوگی۔

④۲ اَلْمُؤَخِّرُ پیچھے ہٹانے والا

- جو شخص ایک سو مرتبہ روزانہ پابندی سے یَا مُؤَخِّرُ پڑھے گا، اسے اللہ تعالیٰ جلّ شانہ کا ایسا قُرب نصیب ہوگا کہ بلا اس کے بے چین رہے۔
- بکثرت ورد سے انشاء اللہ تعالیٰ سچی توبہ کی توفیق بھی نصیب ہوگی۔

④۳ اَلْأَوَّلُ پہلا

- جس کے ہاں اولادِ نرینہ نہ ہوتی ہو وہ چالیس یوم روزانہ ۴۰ مرتبہ یَا أَوَّلُ پڑھے انشاء اللہ تعالیٰ مُراد پوری ہوگی۔

۴۴) الْأَخِرُ سب کے بعد

- روزانہ ایک ہزار مرتبہ یہ اسم پڑھنے والے کے دل سے غیر اللہ کی محبت نکل جائے گی اور انشاء اللہ تعالیٰ خاتمہ بالخیر ہوگا۔

۴۵) الظَّاهِرُ آشکارا

- نماز اشراق کے بعد اگر کوئی شخص یہ اسم پانچ سو مرتبہ ورد رکھے تو انشاء اللہ اللہ تبارک و تعالیٰ اس کی آنکھوں میں روشنی اور دل میں نور عطا فرمائیں گے۔

۴۶) الْبَاطِنُ پنہاں پوشیدہ

- روزانہ تینتیس مرتبہ يَا بَاطِنُ کا ورد کرنے سے باطنی اسرار منکشف ہونے لگتے ہیں اور پڑھنے والے کے دل میں محبت الہی پیدا ہوتی ہے۔

۴۷) الْوَالِي با اقتدار متصرف

- اس اسم کا بکثرت ورد آفاتِ ناگہانی سے بچاتا ہے۔
- کورے آبِ خورے پر لکھ کر اور اس میں پانی بھر کر گھر میں چھڑکنے سے مکان بھی آفات سے محفوظ ہو جاتا ہے۔

۴۸) اَلْمُتَعَالٰی

- اس اسم کا بکثرت ورد رکھنے سے انشاء اللہ تعالیٰ تمام مشکلات رفع ہوں گی۔
- عورت اگر ایام ماہواری میں بکثرت یَا مُتَعَالٰی کا ورد رکھے تو انشاء اللہ تعالیٰ تکلیف سے محفوظ رہے گی۔

۴۹) اَلْبَرُّ

- اگر کوئی بدکار اور شرابی شخص روزانہ سات مرتبہ پابندی سے یہ اسم یَا بَرُّ پڑھتا رہے تو گناہ اور شراب کی رغبت انشاء اللہ تعالیٰ جاتی رہے گی۔
- بچہ کی پیدائش پر سات مرتبہ یَا بَرُّ پڑھ کر دم کرنے اور اس کو اللہ تعالیٰ کے سپرد کر دینے سے بچہ جوانی تک تمام آفات سے محفوظ رہے گا، انشاء اللہ تعالیٰ !

۸۰) اَلتَّوَابُ

- بہت جلد توبہ قبول کرنے والا
- نماز چاشت کے بعد تین سو ساٹھ مرتبہ یَا تَوَّابُ کا ورد رکھنے والے کو انشاء اللہ تعالیٰ سچی توبہ نصیب ہوگی • اس اسم کے بکثرت ورد رکھنے والے کے انشاء اللہ تعالیٰ تمام کام آسان ہو جائیں گے۔

بدلہ لینے کی قدرت
رکھنے والا

الْمُنْتَقِمُ

(۸۱)

- برسرِ حق شخص میں اپنے دشمن سے بدلہ لینے کی قدرت نہ ہو تو تین جمعہ تک **يَا مُنْتَقِمُ** کا بکثرت ورد کرے۔ اللہ تعالیٰ خود اس ظالم سے نمٹ لیں گے۔

بہت درگزر کرنے والا

الْعَفُوُّ

(۸۲)

- اس اسم کو کثرت سے پڑھنے کی وجہ سے انشاء اللہ تعالیٰ پڑھنے والے کے تمام گناہ معاف ہو جائیں گے۔

مُشْفِقٌ وَمَهْرَبَانٌ

الرَّءُوفُ

(۸۳)

- بکثرت **يَا رَءُوفُ** کا ورد رکھنے سے انشاء اللہ تعالیٰ مخلوق اس پر مہربان ہو جائے گی اور یہ مخلوق پر!
- دس مرتبہ درود شریف اور دس مرتبہ **يَا رَءُوفُ** پڑھنے سے غصہ رفع ہو جاتا ہے۔

کائنات کا
کلی مالک

مَالِكُ الْمُلْكِ

(۸۴)

- جو شخص ہمیشہ **يَا مَالِكُ الْمُلْكِ** پڑھتا رہے گا، اللہ تعالیٰ اس کو غنی اور لوگوں سے بے نیاز کر دیں گے

وہ شخص کسی کا محتاج نہ رہے گا۔

۸۵) ذُو الْجَلَالِ وَالْإِكْرَامِ

جلال اور کرم والا

- اس اسم کا بکثرت ورد رکھنے سے اللہ تعالیٰ اس کو عزت و عظمت اور مخلوق سے استغناء نصیب فرمادیں گے۔

۸۶) الْمُقْسِطُ

عادل و منصف

- کسی خاص اور جائز مقصد کے لیے سات سو مرتبہ **يَا مُقْسِطُ** پڑھنے سے انشاء اللہ تعالیٰ مقصد حاصل ہوگا۔
- اور جو شخص روزانہ **يَا مُقْسِطُ** کا ورد رکھے وہ شیطانی دوسوں سے محفوظ رہے گا۔

۸۷) الْجَامِعُ

(بکھرے ہوؤں کو)
یکجا کرنے والا

- جس کے اعزہ و احباب منتشر ہو گئے ہوں وہ چاشت کے وقت غسل کر کے منہ آسمان کی طرف اٹھا کر دس مرتبہ **يَا جَامِعُ** پڑھے اور ایک انگلی بند کر لے، اسی طرح ہر دس مرتبہ پر ایک ایک انگلی بند کرتا جائے۔ آخر میں دونوں ہاتھ منہ پر پھیر لے انشاء اللہ تعالیٰ سب یکجا ہو جائیں گے۔

- اگر کوئی چیز گم ہو جائے تو اَللّٰهُمَّ يَا جَامِعَ النَّاسِ لِيَوْمٍ لَا رَيْبَ فِيْهِ اَجْمَعْ ضَالَّتِيْ پڑھا کرے وہ چیز انشاء اللہ تعالیٰ مل جائے گی۔ جائز محبت کے لیے بھی یہ دعا مجرب ہے۔

۸۸) اَلْعِنَى بے نیاز

- روزانہ ستر مرتبہ یہ اسم پڑھنے والے کے مال میں اللہ تعالیٰ برکت عطا فرمائیں گے۔ انشاء اللہ تعالیٰ کسی کا محتاج نہ رہے گا۔

۸۹) اَلْمُغْنَى بے نیازگر

- اول اور آخر گیارہ مرتبہ درود شریف اور گیارہ سو گیارہ مرتبہ یہ اسم بطور وظیفہ صبح یا عشاء کی نماز کے بعد پڑھنے والے کو اللہ تعالیٰ غنائے ظاہری و باطنی عطا فرمائیں گے۔

۹۰) اَلْمَانِعُ روک دینے کی طاقت رکھنے والا

- میاں بیوی میں ناچاقی ہو تو بستر پر لیٹتے وقت بیس مرتبہ یہ اسم پڑھ لیا کرے انشاء اللہ تعالیٰ باہم الفت و محبت ہو جائے گی۔
- يَا مَانِعُ بکثرت پڑھنے والا شر سے محفوظ رہے گا۔

۹۱) اَلضَّامُ نقصان پہنچانے کی قدرت رکھنے والا

• شبِ جمعہ میں ایک سو مرتبہ یہ اسم پڑھنے والا انشاء اللہ تعالیٰ تمام ظاہری و باطنی آفتوں سے محفوظ رہے گا اور اُسے قُربِ الہی حاصل ہوگا۔

نفع پہنچانے کی

قدرت رکھنے والا

التَّافِعُ

(۹۲)

• کسی بھی کام کے شروع کرتے وقت ۴۱ مرتبہ **يَا تَافِعُ** پڑھنے سے کام انشاء اللہ تعالیٰ حسبِ منشا ہوگا۔ کسی سواری کا سوار بکثرت اس اسم کا ورد رکھے تو ہر آفت سے بچا رہے گا۔ انشاء اللہ تعالیٰ !

نور سراپا

النُّورُ

(۹۳)

• جو شخص شبِ جمعہ میں سات مرتبہ **سُورَةُ نُورٍ** اور ایک ہزار مرتبہ یہ اسم **يَا نُورُ** پڑھے گا تو انشاء اللہ تعالیٰ اس کا دل انوارِ الہی سے منور ہو جائے گا۔

راہِ راست دکھانے والا

الْهَادِي

(۹۴)

• ہاتھ اٹھا کر مُنہ آسمان کی طرف کر کے جو شخص اس اسم کو بکثرت پڑھ کر ہاتھ مُنہ پر پھیر لے تو اس کو انشاء اللہ تعالیٰ کامل ہدایت نصیب ہوگی اور اہل معرفت میں شامل ہوگا۔

نمونے کے بغیر

ایجاد کرنے والا

الْبَدِيعُ

(۹۵)

- با وضو یا بدیع پڑھتے پڑھتے اگر سو جائے تو جس کام کا ارادہ ہو اس کے متعلق خواب میں معلوم ہو جائے گا۔
- جس کو کوئی غم، مصیبت و پریشانی پیش آئے تو وہ ایک ہزار مرتبہ **يَا بَدِيعُ السَّمَوَاتِ وَالْأَرْضِ** پڑھے تو انشاء اللہ تعالیٰ غم و پریشانی سے نجات نصیب ہوگی۔
- جو شخص نمازِ عشر کے بعد بارہ سو مرتبہ بارہ دن تک **يَا بَدِيعُ الْعَجَائِبِ بِالْخَيْرِ يَا بَدِيعُ** جس مقصد کے لیے بھی پڑھے گا، انشاء اللہ تعالیٰ وہ کام عمل کی مدت سے پہلے ہی ہو جائے گا۔

⑨۴ **الْبَاقِي** ہمیشہ ہمیش رہنے والا

- جمعہ کی رات کو ایک ہزار مرتبہ جو شخص اس اسم **يَا بَاقِي** کا ورد کرے گا، اللہ تعالیٰ اسے ہر طرح کے ضرر و نقصان سے محفوظ رکھیں گے اور انشاء اللہ تعالیٰ اس کے تمام نیک کام مقبول ہوں گے۔

⑨۵ **الْوَارِثُ** سب کے بعد موجود رہنے والا

- طلوع آفتاب کے وقت جو شخص ایک سو مرتبہ یہ اسم پڑھے گا ہر قسم کے رنج و سختی سے انشاء اللہ تعالیٰ محفوظ رہے گا۔
- اور جو شخص مغربِ عشاء کے درمیان ایک ہزار مرتبہ پڑھے گا وہ ہر طرح کی حیرانی و پریشانی سے بچا رہے گا۔ انشاء اللہ تعالیٰ !

راستی و نیکی
پند کرنے والا

الرَّشِيدُ

(۹۸)

- روزانہ اس اسم کا ورد رکھنے سے تمام مشکلات دور اور کاروبار میں ترقی ہوگی، ایک ہزار مرتبہ پڑھے۔ اور جس شخص کو اپنے کسی کام کی کوئی تدبیر سمجھ میں نہ آتی ہو وہ مغرب اور عشاء کے درمیان ایک ہزار مرتبہ یَا رَشِيدُ پڑھے تو یا تو خواب میں کوئی تدبیر معلوم ہو جائے گی یا دل میں اس کا القاء ہو جائے گا۔

تحمل و برداشت والا

الصَّبُورُ

(۹۹)

- طلوع آفتاب سے پہلے اگر کوئی شخص ایک سو مرتبہ یہ اسم پڑھے تو انشاء اللہ تعالیٰ اس دن ہر مصیبت بچا رہے، دشمنوں و حاسدوں کی زبانیں بند رہیں۔
- اور اگر کوئی شخص کسی مصیبت میں پھنس گیا ہو تو ایک ہزار بیس مرتبہ یَا صَبُورُ پڑھے، اس سے نجات پا جائے گا۔

مُفِيدُ هَدَايَت

- ◎ اسمائے حسنیٰ کے جو خواص اوپر بیان کئے ہیں یہ خواص کے بحر ذخار میں سے ایک قطرے کی مانند ہیں، کیونکہ اس مختصر سے مجموعہ میں اتنی ہی گنجائش تھی۔ مزید کے لیے شائقین بڑی کتابوں سے رجوع کر سکتے ہیں۔

© ان خواص کے سلسلہ میں اتنی بات ضرور ملحوظ رہے کہ اللہ تعالیٰ کے نیک بندوں اور دوستوں نے ان کا تجربہ کر کے ہی ان کو جمع فرمایا ہے۔ اگر ہم کسی وجہ سے وہ فوائد حاصل کرنے میں ناکام ہو جائیں تو ہمیں اپنی کوتاہیوں اور خطاؤں کا جائزہ لینا چاہیے۔ کیونکہ جس طرح بد پرہیزی میں دواغیر موثر ہو جاتی ہے اسی طرح گناہ کی تاریکی عمل و ورد کی روشنی کو بھی دھندلا دیتی ہے۔

© حلال کھانا، سچ بولنا، خلق خدا سے ہمدی و محبت اور تمام ظاہری و باطنی چھوٹے بڑے گناہ چھوڑنا اور دو وظائف میں ایٹمی توانائی پیدا کرتا ہے۔ مفسد، شریر، مغرور اور شقی القلب اور خدا کو ناراض کرنے اور غصہ دلانے والے کام کرنے والا، ان خواص کو کبھی حاصل نہیں کر سکتا۔

© اس لیے کوئی عمل یا ورد کرنے کے لیے پہلے اندر مطلوبہ صلاحیت اور اوصاف پیدا کرو، انشاء اللہ تعالیٰ پھر آپ کو بھی وہ فوائد و ثمرات اسی طرح حاصل ہوں گے جو دیگر اولیاء اللہ کو حاصل ہوئے۔

© ایک اور بات ذہن میں رکھیے کہ ان خواص میں اکثر ”بکثرت“ پڑھنے کی ہدایت آئی ہے، تو علمائے اوراد نے کثرت کی کم از کم تعداد تین سو بتائی ہے اور زیادہ سے زیادہ تعداد وہ ہے جس کے بعد آدمی بے خود ہو جائے۔ اگر کوئی شخص کوئی اسم تین سو مرتبہ پڑھ لے گا تو کثرت کی شرط پوری ہو جائے گی۔



ماشاء اللہ

اللہ سبحانہ، تعالیٰ نے حضور بنی کریم حضرت محمد مصطفیٰ صلی اللہ علیہ وآلہ وسلم کو تمام انبیائے کرام علیہم السلام کا سردار بنایا اور آپ صلی اللہ علیہ وآلہ وسلم کی امت کو تمام امتوں پر فضیلت کی نوید سنائی۔ عبادات میں بھی اللہ تبارک و تعالیٰ نے اس امت کو کمال مہربانی سے رحمتوں اور برکتوں کی بے انتہا دولت کا حقدار ٹھہرایا اور پنجگانہ نماز بیش بہا تحفہ کو افضل ترین عبادت کا درجہ دے کر ہر بالغ و عاقل مسلمان پر فرض کر دیا۔ کتابچہ "نمازِ قبولیت" میں مختصر مگر جامع اور عام فہم زبان میں درست طور پر نماز ادا کرنے کا طریقہ بیان کیا گیا ہے۔

"نمازِ قبولیت" کا بغور مطالعہ کیجئے اور اپنی نمازوں کو قبولیت کے درجہ کا وسیلہ بنائیے۔ (لا ماشاء اللہ)